



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருகு : 85 - ஒலி : 15 - திருவள்ளூர் ஆண்டு 2057 - ஆவணி 08 - செவ்வாய்க்கிழமை 25 ஆகஸ்ட் 2026 - கோவை ★ ★ 8 பக்கங்கள் Established : 10.8.1942 - Volume : 85 - Issue 15 : Thiruvalluvar Year - 2057 - Avani 08 - Tuesday 25 August 2026 - Kovai ★ ★ 8 Pages ₹ 5.00



தஞ்சை தெற்கு மாவட்டக் கழகத் தோழர் வி.கே.வெங்கடேசன் இல்ல மணவிழாவில் சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தலைமையேற்று நடத்தி வைத்து, மணமக்களை வாழ்த்தி உரை நிகழ்த்தினார்.

பேரவையில் எதிர்க்கட்சிகளின் எந்தக் கேள்விகளுக்கும் பதிலளிக்காத

முதலமைச்சரின் ஆணவத்திற்கு மக்கள் சரியான பாடம் புகட்டுவார்!

பட்டுக்கோட்டை வி.கே.வெங்கடேசன் இல்ல மணவிழாவில் - எதிர்க்கட்சித் தலைவர் உதயநிதி ஸ்டாலின் எச்சரிக்கை!

பட்டுக்கோட்டை, ஆக. 25 -
“பேரவையில் எதிர்க்கட்சிகளின் எந்தக் கேள்விகளுக்கும் பதிலளிக்காத முதலமைச்சரின் ஆணவத்திற்கு மக்கள் ஒரு சரியான பாடத்தைப் புகட்டுவார்கள்” என்று எதிர்க்கட்சித் தலைவர் உதயநிதி ஸ்டாலின் அவர்கள் பட்டுக்கோட்டையில் கழகத் தோழர் வி.கே.வெங்கடேசன் இல்ல மணவிழாவை நடத்தி வைத்து, உரையாற்றும்போது எச்சரிக்கை விடுத்தார்.

தஞ்சாவூர் மாவட்டம், பட்டுக்கோட்டையில், கழகத்தோழர் வி.கே.வெங்கடேசன் - ஸ்ரீதேவி ஆகியோரின் அன்புமகன் ராம்பிரசாத், எம்.எஸ்.விஸ்வநாதன் - சீதாலட்சுமி ஆகியோரின் அன்புமகன் நந்தினி என்கிற கற்பகவள்ளி ஆகியோரின் திருமணத்தை, கழக இளைஞர் அணிச் செயலாளரும், சட்டப்பேரவை எதிர்க்கட்சித் தலைவருமான உதயநிதி ஸ்டாலின் நடத்திவைத்து வாழ்த்துரை வழங்கினார்.

மணவிழாவில் கலந்துகொண்டு, கழக இளைஞர் அணிச் செயலாளரும், சட்டப்

பேரவைத் தலைவருமான உதயநிதி ஸ்டாலின் அவர்கள் பேசிய தாவது:-

இன்றைக்கு நம் அண்ணன் வி.கே. வெங்கடேசன் - ஸ்ரீதேவி ஆகியோரின் அன்பு மகன் சகோதரர் ராம்பிரசாத், எம்.எஸ்.விஸ்வநாதன் - சீதாலட்சுமி ஆகியோரின் அன்புமகன் சகோதரி நந்தினி என்கிற கற்பகவள்ளி ஆகியோரின் திருமணத்தை, பட்டுக்கோட்டையில் உங்கள் முன்னிலையில் நடத்தி வைப்பதில் மிகுந்த மகிழ்ச்சி அடைகிறேன்.

முதலில் மணமக்களுக்கு நம் வாழ்த்துகளைத் தெரிவித்துக் கொள்வோம். மணமக்களின் தந்தையார் அண்ணன் வி.கே.வெங்கடேசன் அவர்களின் திருமணத்தை நம் இனமானப் பேராசிரியர் தாத்தா அவர்கள்தான் நடத்தி வைத்தார். இன்றைக்கு அண்ணன் வெங்கடேசன் அவர்கள் மகனின் திருமணத்தை நான் நடத்தி வைக்கின்ற வாய்ப்பை பெற்றுள்ளேன். இந்த வாய்ப்புக்கு முதலில் எனது நன்றியைத் தெரிவித்துக் கொள்கிறேன்.



அண்ணன் வெங்கடேசன் அவர்களின் குடும்பத்தைப் பொறுத்தவரைக்கும் அவரின் தந்தைமறைந்த தோழர் அப்பா கலியமூர்த்தி அவர்கள் பொதுவாழ்வு இயக்கமான கம்யூனிஸ்ட் இயக்கத்தில் மிகச் சிறப்பாகப் பணியாற்றியவர். ஆனால், வெங்கடேசன் அவர்கள் நம் தலைவர் அவர்களால் ஈர்க்கப்பட்டு, திராவிட முன்னேற்றக் கழகத்தில் இணைந்து சிறப்பாகப் பணியாற்றி

வருகிறார். பல்வேறு பொறுப்புகளில் இருந்திருக்கிறார்.

இந்தத் திருமண நிகழ்ச்சியில் கலந்து கொள்வதில் எனக்கென்ன பெருமை என்றால், அண்ணன் வெங்கடேசன் அவர்கள் எங்கள் இளைஞர் அணியின் கண்டுபிடிப்பு.

முதலில் அவர் இளைஞர் அணியில் பணியாற்றிக் கொண்டிருந்தாலும், அதன் பிறகு, பல்வேறு பொறுப்புகளில் பணியாற்றி, இன்று சிறப்பாக கழகப் பணிகளில் ஈடுபட்டு வருகிறார். கழகம் அறிவித்த அனைத்துப் போராட்டங்களிலும் கலந்து கொண்டவர்தான் அண்ணன் வெங்கடேசன் அவர்கள். போராட்டங்களில் கலந்து கொண்டது மட்டுமல்லாமல், கைதாகி சிறை சென்று வந்தவர், அந்த அனுபவத்துக்கும் சொந்தக்காரர்தான் அண்ணன் வெங்கடேசன் அவர்கள். அப்படிப்பட்ட அண்ணன் வெங்கடேசன் அவர்களின் இல்லத் திருமண விழாவில், கலந்து கொள்வது எனக்கு மிகுந்த பெருமையைத் தருகிறது.

கடந்த சில மாதங்களாகவே இந்த தஞ்சாவூர் மாவட்டத்துக்கு அடிக்கடி வந்து கொண்டிருக்கிறேன். கடந்த மூன்று மாதங்களில், நான்கு முறை வருகை தந்துள்ளேன். அப்படியே நான் வரவில்லை என்றாலும், இந்த அரசு என்னைக் கைது செய்து, அவர்களே இந்த தஞ்சாவூர் மாவட்டத்துக்கு அழைத்து வருகிறார்கள்.

இரண்டு வாரங்களுக்குள் மூன்று முறை வந்துவிட்டேன். கடந்த 3ஆம் தேதி என்ன நடந்தது என்பதை, நீங்கள் அனைவரும் பாத்திருப்பீர்கள். தமிழ்நாட்டில் எங்கு பேசினாலும், தஞ்சாவூர் மாவட்டத்தில் பேசும்போது மிகவும் ஜாக்கிரதையாகப் பேச வேண்டும். நாம் பேசவில்லை என்றாலும், பரவாயில்லை. கீழே இருந்து பேசி, நம்மை மாட்டிவிட்டுவிடுவார்கள்.

இன்றைக்கு அந்தமாதிரி அண்ணன் துரை.சந்திரசேகரன் அவர்கள் சில வார்த்தைகளைக் கூறி, என்னை மாட்டி விட்டிருக்கிறார். அதற்கும் நான்தான்

தொடர்ச்சி 3-ஆம் பக்கம்

ஒன்றிய பா.ஜ.க. அரசின் ‘ஒரே நாடு, ஒரே தேர்தல்’!

சட்டப்பேரவைகளை முன்கூட்டியே கலைக்க முடிவு!

புதுடெல்லி, ஆக. 25 -
‘ஒரே நாடு ஒரே தேர்தல்’ திட்டத்தை 2029 ஆம் ஆண்டிலேயே அமல்படுத்தும் வகையில் தங்களது கூட்டணி ஆளும் 22 மாநிலங்களின் சட்டப்பேரவைகளை முன்கூட்டியே கலைப்பது குறித்து பா.ஜ.க. தீவிரமாக ஆலோசித்து வருவதாக தகவல் வெளியாகி உள்ளது.

‘ஒரே நாடு ஒரே தேர்தல்’ மசோதாவை ஆய்வு செய்து வரும்

பா.ஜ.க. தீவிர ஆலோசனை!

நாடாளுமன்ற கூட்டுக் குழுவின் அறிக்கை குறிக்கால கூட்டத் தொடரின் கடைசி வாரம் வரை நீட்டிக்கப்பட்டுள்ளது.

‘ஒரே நாடு ஒரே தேர்தல்’ திட்டம் நாட்டின் கூட்டாட்சி முறைக்கும், ஜனநாயகத்திற்கும் எதிரானது என தி.மு.க. உள்ளிட்ட எதிர்க்கட்சி

கள் குற்றம் சாட்டி வருகின்றன. இத்திட்டத்தை நாடு முழுவதும் சட்டப்பூர்வமாக கொண்டுவர, அரசு யலமைப்பின் 83 மற்றும் 172 ஆகிய பிரிவுகள் உட்பட மொத்தம் 18 திருத்தங்களை மேற்கொள்ள வேண்டியுள்ளது. இதற்கு நாடாளுமன்றத்தில் மூன்றில் இரண்டு பங்கு பெரும்பான்மை தேவை.

தற்போதைய நிலையில், ஒரே நேர தேர்தல் முறை 2034 இல் தான் முழுமையாக அமலுக்கு கொண்டு வர முடியும்.

இந்நிலையில் பா.ஜ.க. மற்றும் அதன் கூட்டணி கட்சிகள் ஆளும் 22 மாநிலங்கள் மற்றும் யூனியன் பிரதேசங்களின் ஆட்சிக்காலம் முடிவதற்கு முன்பே அவற்றை கலைத்துவிட்டு, 2029 மக்களவைத் தேர்தலு

டன் மாநில சட்டமன்றத் தேர்தல்களையும் இணைத்து நடத்த பா.ஜ.க. ஆலோசித்து வருவதாக தகவல்கள் வெளியாகி உள்ளன.

இந்த 22 மாநிலங்களில், அடுத்த இரண்டு ஆண்டுகளில் 11 மாநிலங்களுக்கு தேர்தல் வர இருக்கிறது. மீதமுள்ள மாநிலங்களின் ஆயுட்காலம் 2029க்கு பிறகும் நீடிப்பதால், அவற்றை முன்கூட்டியே கலைக்க வேண்டியிருக்கும் என்பது குறிப்பிடத்தக்கது.

பால் கொள்முதல் விலையை அரசு உயர்த்தி வழங்க வலியுறுத்தி

பால் உற்பத்தியாளர்கள் ஆர்ப்பாட்டம்!

திருச்சி, ஆக. 25 -
பால் கொள்முதல் விலையை தமிழ்நாடு அரசு உயர்த்தி வழங்க வலியுறுத்தி பால் உற்பத்தியாளர்கள் ஆர்ப்பாட்டம் செய்து வருகின்றனர்.

திருச்சி, பல்லடம், ஊத்தங்கரை ஆகிய இடங்களில் பால் உற்பத்தியாளர்கள் ஆர்ப்பாட்டம் நடத்தி வருகின்றனர். கால்நடைகளுக்கான தீவனங்களின் விலை உயர்ந்துவிட்டது. மேலும், கால்நடை பராமரிப்புச் செலவு, தவிடு, புண்ணாக்கு, தீவனப் புல் உள்ளிட்டவற்றின் விலையும் அதிகரித்துள்ளது.

இதனால் பால் உற்பத்திக்கான செலவு உயர்ந்துள்ளது. எனவே, பால் கொள்முதல் விலையை உயர்த்தி வழங்க வேண்டும் என அவர்கள் வலியுறுத்தி வருகின்றனர். விவசாயிகள் தொடர்

போராட்டத்தில் ஈடுபட்டுள்ளனர். சட்டமன்றத்தில் முதலமைச்சர் விஜய் பால் கொள்முதல் விலையை விட்டிருக்கு ரூ.3 மட்டுமே உயர்த்தியுள்ளார். இது கட்டுப்படியாகாது எனத் தெரிவித்து, கொள்முதல் விலையை ருழைவாயிலை மறித்து, பால் கூடுதலாக உயர்த்தி வழங்க வலியுறுத்தி, பால் உற்பத்தியாளர்கள் இன்று முதல் பால் வழங்க

கும் போராட்டத்தை தொடங்கியுள்ளனர். சேலம் மாவட்டத்தில் ஆவின் பால் நிறுவனத்தின் கீழ் 800க்கும் மேற்பட்ட பால் கூட்டுறவு சங்கங்கள் செயல்படுகின்றன. பால் கூட்டுறவு சங்கங்களுக்கு வழங்கி வந்த பால் விற்பனையை நிறுத்திவிட்டு, உற்பத்தியாளர்கள் போராட்டத்தில் ஈடுபட்டு வருகின்றனர். அவர்கள் கூட்டுறவு சங்கங்களின் முற்றுகைப் போராட்டம் நடத்தி வருகின்றனர்.